

अप्पासाहेब पंढरीनाथ पवार, वरिष्ठ सहा.(लेखा)
यांचे गैरव्यवहार/गैरवर्तणूकीबाबत त्यांचेविरुद्ध
शिस्तभंगविषयक कारवाई करणेबाबत...

अहमदनगर जिल्हा परिषद

अर्थ विभाग

क्र. अर्थ/कार्या-१/आस्था-१/३४९/२०२२

अहमदनगर दिनांक १०/०९/२०२२

वाचा :- १) या कार्यालयाचे ज्ञापन/दोषारोप पत्र जा.क्र.वशि /कार्या-१/आस्था-१/
३७५/२०२१ दिनांक ३१/०८/२०२१

२) श्री.ए.पी.पवार, वरिष्ठ सहाय्यक (लेखा) यांनी सादर केलेला
खुलासा दिनांक २८/०९/२०२१

३) या कार्यालयाचा आदेश क्र.अर्थ/कार्या-१/आस्था-१/५१०/२०२१
दिनांक २५/१०/२०२१

४) सहाय्यक आयुक्त (चौकशी), नाशिक विभाग नाशिक यांचेकडील
चौकशी अहवाल क्र. विशा.४/खाचौ/सी.आर.१६१/२०२१ दि.२९/०३/२०२२

५) महा.जि.प.जि.से.(शिस्त व अपील) नियम १९६४ चे भाग ३ नियम ४

६) इकडील अं.का.नोटीस जा.क्र.अर्थ/कार्या१/आस्था१/२८२/२०२२ दि.२४/०६/२०२२

७) श्री.ए.पी.पवार, यांचेकडील खुलासा दिनांक ११/०९/२०२२

महाराष्ट्र शासन, सामान्य प्रशासन विभाग अधिसूचना दिनांक २८ मार्च २००५ व महा.शासन
सा.प्र.वि.परिपत्रक क्र.एआरव्ही-२०००/प्र.क्र.१७/२०००/१२ दिनांक १ जुलै २००५ नुसार जिल्हा परिषद सेवेत
दाखल होणेपूर्वी लहान कुटुंबाचे प्रतिज्ञापन सादर करणे अनिवार्य आहे. त्याप्रमाणे श्री.ए.पी.पवार, वरिष्ठ सहाय्यक
(लेखा) यांनी जिल्हा परिषद सेवेत दाखल होणेपूर्वी दोन अपत्ये असलेबाबत खोटे प्रतिज्ञापन कार्यालयास सादर
केलेचे निदर्शनास आलेले होते.

त्यानुसार संदर्भ क्रं.१ अन्वये श्री.पवार यांचेवर दोषारोप ठेवणेत आलेले होते. सदर बजावलेल्या दोषारोप
पत्रास संदर्भ क्रं.२ अन्वये श्री.पवार यांनी खुलासा सादर केलेला होता. तथापी श्री.पवार यांनी त्यांचेवरील
आरोप अमान्य केल्याने व सदर खुलासा समाधानकारक नसल्याने संदर्भ क्रं.३ अन्वये कार्यालयाने त्यांचेविरुद्ध
ठेवण्यात आलेल्या दोषारोपांच्या संदर्भात विभागीय चौकशी करणेकामी विभागीय चौकशी अधिकारी तथा
सहाय्यक आयुक्त, विभागीय चौकशी (जि.प.कर्मचारी) आयुक्त कार्यालय, नाशिक यांची नेमणूक केलेली होती.

त्याप्रमाणे चौकशीचे कामकाज पूर्ण करून सहाय्यक आयुक्त (चौकशी), नाशिक विभाग नाशिक संदर्भ
क्रं.४ अन्वये चौकशी अहवाल प्राप्त झालेला असून त्यांनी दोषारोपाप्रमाणे निष्कर्ष खालीलप्रमाणे दिलेले आहेत.

आरोप क्रमांक १ :- श्री.ए.पी.पवार, वरिष्ठ सहाय्यक (लेखा), ए.बा.वि.से योजना, श्रीरामपूर यांनी सामान्य
प्रशासन विभाग, मंत्रालय, मुंबई यांचेकडील अधिसूचना दिनांक २८ मार्च २००५ व सामान्य प्रशासन
विभाग, महाराष्ट्र शासन, मुंबई यांचेकडील परिपत्रक क्रमांक एआरव्ही-२०००/प्र.क्र.१७/२०००/१२ दिनांक १ जुलै
२००५ अन्वये वरिष्ठ सहाय्यक (लेखा) या पदावर नियुक्ती देणेपूर्वी दिनांक १३/१२/२०१८ रोजी दोन अपत्ये
असलेबाबत प्रतिज्ञापन या कार्यालयास सादर केलेले आहे. त्या अनुषंगाने प्राप्त तक्रारीवरून व पुराव्यादाखल
कागदपत्रांवरून आपणांस तीन अपत्ये असल्याचे दिसून येत आहे. त्याप्रमाणे आपण सादर केलेल्या प्रतिज्ञापन
नमुना अ (नियम ४) मधील मुददा क्रं.३ नुसार सदर प्रतिज्ञापन देऊन आपण शासनाची दिशाभूल केलेली आहे.
अशा प्रकारच्या वर्तनामुळे महाराष्ट्र जिल्हा परिषद जिल्हा सेवा (वर्तणूक) नियम १९६७ चे नियम ३ चा
श्री. ए.पी.पवार यांनी भंग केलेला आहे.

निष्कर्ष :- आरोप सिद्ध होतो.

...मागील पानावरून पुढे...

वरिलप्रमाणे दोषारोप व निष्कर्षास अनुसरून कार्यालयाने इकडील संदर्भ क्रं.६ अन्वये श्री.ए.पी.पवार, वरिष्ठ सहा.(लेखा) यांना म.जि.प.जि.से.(शिस्त व अपील) नियम १६४ चे भाग तीन नियम ४(सहा) नुसार सेवेतून कमी करणे ही शिक्षा प्रस्तावित करून अंतिम कारणे दाखवा नोटीस बजावणेत आलेली होती.त्याप्रमाणे संदर्भ क्रं.७ अन्वये श्री.पवार यांचा खुलासा प्राप्त झालेला आहे.

श्री.पवार यांनी त्यांचे खुलाशामध्ये नमुद केलेप्रमाणे ते ग्रामपंचायत कर्मचारी म्हणून सन २००२ पासून कार्यरत होते.व ग्रामपंचायत कर्मचारी यांना कर्मचारी सेवा शर्ती अधिनियम लागू नव्हता.तसेच त्यांनी महा.शासन यांचेकडील दिनांक ०९/०२/२०२१ चे पत्रानुसार दिनांक २८/०३/२००५ ची अधिसूचना लागू नसल्याचे नमुद केलेले आहे. तसेच त्यांना उदनिर्वाहाचे दुसरे कोणतेही साधन नसून त्यांची कौटुंबिक पार्श्वभूमी विशद करून खुलाशाचा सहानभूतीपूर्वक विचार करावा असे नमुद केलेले आहे.

वरिलप्रमाणे दिलेली अंतिम कारणे दाखवा नोटीस व त्याअनुषंगाने श्री.पवार यांनी सादर केलेला खुलासा असमाधानकारक आहे.

त्याचप्रमाणे संदर्भ क्रं.४ मधील चौकशी अहवालातील त्यांचेविरुद्ध निश्चित करणेत आलेले आरोप क्रं.१ हा एक आरोप सिध्द होत आहेत. सबब श्री.ए.पी.पवार यांचेविरुद्ध सिध्द झालेल्या उक्त नमुद दोषारोपातील गैरवर्तनामुळे त्यांचेकडून महाराष्ट्र जिल्हा परिषद.जिल्हा सेवा (वर्तणुक) नियम १९६७ (३) चे उल्लंघन केल्याचे सिध्द होत आहे. त्यामुळे श्री.ए.पी.पवार,वरिष्ठ सहाय्यक (लेखा) हे खात्यामार्फत होणा-या शिस्तभंग विषयक कार्यवाहीस पात्र ठरतात. सबब महाराष्ट्र जिल्हा परिषद जिल्हा सेवा (शिस्त व अपील) नियम १९६४ चे भाग तीन नियम चार (६) नुसार आपणाविरुद्ध ----- **सेवेतून कमी करणे** ----- ही शिक्षा या आदेशान्वये अंतिम करण्यात येत आहे.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक क्र. **20220829050032** असा आहे.

प्रति,

श्री.ए.पी.पवार,वरिष्ठ सहाय्यक (लेखा)

ए.बा.वि.से.योजना श्रीरामपूर, ता.श्रीरामपूर,जि.अहमदनगर

मुख्य लेखा व वित्त अधिकारी
जिल्हा परिषद, अहमदनगर

(आशिष येरेकर, मा.प्र.से.)
मुख्य कार्यकारी अधिकारी
जिल्हा परिषद, अहमदनगर

प्रत : बालविकास प्रकल्प अधिकारी, ए.बा.वि.से.योजना श्रीरामपूर

२/- सोबतचा आदेश श्री.ए.पी.पवार,वरिष्ठ सहाय्यक (लेखा) यांना बजावणेत येऊन त्याप्रमाणे तात्काळ कार्यवाही करणेत यावी. सदर आदेशाची नोंद श्री.पवार यांचे मुळ सेवापुस्तकात घेऊन त्याची प्रमाणित केलेली छायांकीत प्रत इकडेस सादर करण्यात यावी.

मुख्य लेखा व वित्त अधिकारी
जिल्हा परिषद, अहमदनगर

(आशिष येरेकर, मा.प्र.से.)
मुख्य कार्यकारी अधिकारी
जिल्हा परिषद, अहमदनगर

29/8/22